



Minuti tal-laqgħa tal-Kunsill Lokali tar-Rabat (KLR) li nżammet nhar l-Erbgħa, 15 ta' Ġunju, 2022 fis-6:25pm fil-Bini Amministrattivi tal-Kunsill Lokali tar-Rabat, 34, Triq Inguanez, ir-Rabat.

Preżenti: Is-Sur Alexander Craus	Sindku
Is-Sra Janice Busuttil	Membru
Is-Sur Nazju Cassar	Membru
Is-Sur Chris Farrugia	Membru
Is-Sra Doris Coleiro	Membru
Is-Sur Rudolph Grima	Membru
Is-Sur Anthony Bonello	Segretarju Eżekuttiv (SE)
Apoloġiji: Is-Sur Matthew Chetcuti	Viċi Sindku
Is-Sur Kris Grech	Membru

- 50.01 **Talba u Qari tal-ittri ta' apoloġija** Talba
Is-Sindku ippresjeda l-laqgħa u l-membri qalu t-talba.
- 50.02 **Konsiderazzjoni u Approvazzjoni tal-minuti tas-seduta numru disgħa u erbgħin (49)** Minuti
Il-minuti tas-seduta numru disgħa u erbgħin kienu mressqa għall-vot mis-Sindku, is-Sur Sandro Craus u ssekondati mis-Sinjura Doris Coleiro wara li kienu meħuda bħala moqrija peress li kienu mgħoddija minn qabel mis-SE. Dawn kienu unanimament approvati u ffirmati.
- 50.03 **Approvazzjoni ta' ċedoli tal-pagamenti numru 336 u tal-Works/Purchase Orders numru 55** Ċedoli
Iċ-ċedola tal-pagamenti numru 336 u dik tal-ordni ta' xiri u xogħlijiet numru 55 kienu approvati u ffirmati.
- 50.04 **Mistoqsijiet tal-Kunsillieri/punti mill-minuti.** Mistoqsijiet
- 50.04.01 Is-Sindku semma' l-każ tas-Sur Pawlu Grech u qal illi min-naħa tagħna qed nagħmlu minn kollox biex jerga' jirritorna jaħdem magħna għax dan kien ta' benefiċċju kbir għal KLR. Pawlu Grech
- 50.04.02 Dwar il-proposta tal-re-inawgurazzjoni tal-kotba ta' Janice Dingli, il-KLR qed jagħmel l-arranġamenti biex issir din ir-*re-launch*. Books re-launch
- 50.04.03 Għad-deċizzjoni meħuda fil-laqgħa preċedenti, is-Sindku, is-Sur Sandro Craus qal illi minhabba d-dakra xorta waħda se nonoraw dak li hu mitlub mill-Għaqda Maltija tan-Naħal, bid-differenza illi fit-toroq mhux urbani se mmexxu bid-*direct orders* ħalli jinqata' xorta l-ħaxix ħazin li hemm bżonn biex ma jinharqux zoni shaħ bħalma sehħ dan l-aħħar. Hawn Chris Farrugia semma' tal-Virtù li garrab grass fire u wkoll ġejna murija ritratti ta' zoni shaħ maħruqa fl-isplużjoni tal-kamra tan-Nar tal-Mosta li tinsab fid-Dwejra fir-Rabat fejn inħarqu meded kbar ta' art. Il-Kunsill approva. Haxix ħazin
- 50.04.04 Is-SE kien mitlub mis-Sindku, is-Sur Sandro Craus jaġġorna lill-KLR dwar il-kuntratt tal-*Play Equipment* f'Bir Iljun. Is-SE qal illi propju llum reġa' ltaqa' l-bord ta' evalwazzjoni u dan hu mitlub li jagħmel ir-rapport ta' rakkomandazzjoni sa laqgħa oħra. Intant, kienu provduti samples ta' *safety rubber flooring* minn Gokker u Urban Play Ltd. Il-bord għandu mistoqsijiet/klarifiċi addizzjonali x'jagħmel u wara li jitlestha x-xogħol kollu jirrakkomanda lill-Kunsill. Play Equipment u Safety flooring

Intant, is-Sindku, is-Sur Sandro Craus zamm lill-kunsillieri infurmati bix-xogħlijiet li għaddejnin mil-haddiema tad-Dipartiment tax-Xogħlijiet fi Ġnien Bir Iljun f'dak li hu trunking għall-elettriku, tqeghid ta' paving blocks u tpoġġija ta' bażijiet tal-arbli tad-dawl.

50.04.05 Dwar il-lift li se jitpoġġa fil-bini tal-Kunsill fi 8 Triq l-Isptar, dan se jkun pitless. Bhalissa ix-xogħol jinsab wieqaf minhabba s-Sovratendenza Patrimonju Kulturali li qed tissorvelja x-xogħlijiet. Lift

50.05 **Kunsiderazzjoni u approvazzjoni ta' kuntratt addizzjonali ta' ġardinagg**
Is-SE ipproduċa r-rapport tal-Bord. Dan tqiegħed għall-approvazzjoni u l-Kunsill. Kien hemm qbil unanimu illi l-offerta tinghata lill-IQ Projects Ltd alavolja kienet għola mill-istima. F'dan il-waqt is-Sindku qal illi se jkun hemm hafna opportunitajiet biex ikun hemm holqien ta' *Urban Greening* peress li dan qiegħed fuq l-Agenda tal-Gvern Ċentrali u hemm ċansijiet kbar li nikkwalifikaw għal fondi nazzjonali.

50.06 **Kunsiderazzjoni u approvazzjoni tar-Rapport Finanzjarju tal-Ewwel Kwart 2022**
Ir-rapport tal-Accountant is-Sra Romina Perići Ferrante kien mogħti mal-aġenda, meħud bhala moqri u approvat b'mod unanimu.

50.07 **Approvazzjoni tal-posti tal-kabbani tal-Festa ta' San Pawl 2022**
Il-lista tal-kabbani pprovduta kienet meħuda bhala moqrija. Is-Sindku, s-Sur Sandro Craus kellu oġġezzjoni għal zewġ stands waħda fi Pjazza tal-Parroċċa bejn il-Grotto Tavejn u l-La Piazza u l-oħra quddiem il-hanut KVH bejn Triq Santa Rita u l-Pjazza tal-Parroċċa. Il-kunsillieri qablu illi dawn il-permess ma jinħargux biex ma jkunux ta' skumditat' għar-residenti in vista wkoll illi minn tliet snin 'l hawn kompli jonqos l-ispazju bl-approvazzjoni ta' mwejjed u sigġijiet quddiem il-bars/ristoranti mill-MTA.

50.08 **Jum ir-Rabat (Ġieħ ir-Rabat) 2022**
Dwar Jum ir-Rabat 2022 ħadna konferma illi dan jista' jsir quddiem il-Bażilika u l-Arċipriet m'għandux oġġezzjoni, kif ukoll biex il-prezentatrici tkun is-Sra Angela Agius.

Dwar in-nomini għal Ġieħ ir-Rabat, is-Sindku qal illi hu tal-fehma illi jinghataw tlieta peress li fl-2020 u 2021 ma inghatawx minhabba li ma kienetx organizzata Jum ir-Rabat fil-Pandemija Covid 19.

Nomina kkunsidrata	Sindku/Kunsillier	Raġuni
Reno Bugeja*	Is-Sur Chris Farrugia	Xandar Rabi (kamra tal-aħbarijiet ta' TVM)
Pulizija tal-Komunità	Is-Sur Chris Farrugia	Salva ħajja ta' tarbija
Keith Azzopardi	Is-Sur Sandro Craus	Ambaxxatur għal-Malta fl-Amerika
Joe Galea	Is-Sur Sandro Craus	Qed iħaddem eks priġunieri fil-fabbrika tax-xemgħa tiegħu
Kan Louis Suban	Is-Sur Sandro Craus	L-eks Arċipriet għamel hafna xogħlijiet fil-Parroċċa, waqqafha Bażilika u kien protagonist biż-żjara tal-Papa
Douglas Barbaro Sant	Is-Sur Rudolph Grima	Kien inghata rikonoxximent għax tela' l-Muntanja Kilimanjaro u issa telgħa l-Ukranja bil-mediċini, billi organizza l-trasport tal-massa biex jiehu l-mediċini u jiġu lura jevakwaw in-nies fil-gwerra mar-Russja.

Ġieħ ir-Rabat 2022

Persuna mhux magħrufa	Is-Sra Janice Busuttil	Persuna li qed tagħmel il- <i>lunch</i> tat-tfal li ma jkollhomx x'jieklu.
Matthew Micallef	Is-Sur Sandro Craus	Ħa sehem fl-Ispecial Olympics ftit tal-gimghat ilu
Sa Antonelli	Is-Sur Sandro Craus	Ħadet sehem fl-Ispecial Olympics ftit tal-gimghat ilu
Is-Sur George Mangani	Is-Sur Sandro Craus	Ħa sehem fl-Ispecial Olympics ftit tal-gimghat ilu
Tim tar-Rabat Ajax	Is-Sur Sandro Craus	Ħadu titlu

* Is-Sra Doris Coleiro talbet sabiex ikun ivverifikat jekk hux diġa' ha rikonoxximent tal-hidma tiegħu u qalet ukoll li għandu jingħata Ġiegh lil persuna waħda.

- 50.09 **Talba biex parti minn Triq Doni (bejn Misrah L'Isle Adam u Triq San Pawl) tissemma' għall-Isqof Silvestru Magro u aġġornament tat-talbiet pendent.** Triq l-Isqof Silvestru Magro u Triq il-Bażilika
- Kien hemm qbil unanimu biex issir talba lill-Kumitat tat-Tismija tat-Toroq biex Triq Doni fil-parti li minn Triq San Pawl tiehduk lejn Pjazza L'Isle Adam, tissejjah Triq l-Isqof Silvestru Magro.

F'dan il-waqt is-Sindku, is-Sur Sandro Craus tkellem fuq it-talba preċedenti biex Triq Santa Rita jinbidlilha isimha u tissemma Triq il-Bażilika. Hu qal illi jifhem li hemm diversi stabbilimenti li se jkollhom ibiddu l-indirizzi f'każ li tiġi aċċettata t-talba. Madankolu hu qal illi biex jagħmlu dan it-tibdil ir-residenti, il-KLR se jgħin biex tinbidlilhom il-karta tal-identità. Kien hemm qbil unanimu biex issir ukoll din it-talba lill-Kumitat fuq imsemmi jiġifieri biex Triq Santa Rita tiġi Triq il-Bażilika.

- 50.10 **Punti Ohra**
- 50.10.1 Is-Sindku, s-Sur Sandro Craus u s-SE infurmaw lill-kunsillieri illi kienu f'Catania għal-Seminar li ttella' mill-*Lead Partner* gewwa l-Università ta' Catania minhabba l-Proġett GIFLUID flimkien mar-rappreżentanti l-oħra Maltin mill-Aġenzija tal-Ilma u l-Energija. Dan il-proġett hu propju dak li ssemma' wkoll aktar kmieni f'din il-laqgħa biex ikun żviluppat il-Ġnien ta' quddiem San Duminku permezz ta' Porous Pavements, Rain Gardens u inizjattiva biex jiproteġu l-ilma tal-pjan u jonqol l-għargħar f'postijiet aktar 'l isfel bħal Triq Ġorg Borg Olivier.

* Is-Sur Chris Farrugia hareġ mil-laqgħa fit-8:00pm

- 50.10.2 Is-Sindku, is-Sur Sandro Craus semma' d-Day Centre li hu ttamat illi jitla' fis-sit tal-Housing Estate ta' Għajn Qajjet. Is-Sindku informa lill-kunsillieri illi l-Lands Authority tawna in-no objection biex napplikaw għall-permess tal-Awtorità tal-Ppjanar peress li l-art hija propjeta' tagħhom.

- 50.10.3 Is-Sindku, is-Sur Sandro Craus tkellem fuq suggeriment li kien sar tard is-sena li għaddiet dwar il-holqien ta' presepju *life size* mis-Sinjuri Genovese fil-Pjazza tal-Parroċċa. Is-SE se jagħmel kuntatt mas-Sur Genovese biex jiltaqgħu fl-uffiċċju tagħna u jitkellmu mal-kunsillieri interessati minn din l-inizjattiva li ddikjaraw li huma is-Sra Janice Busuttil u s-Sur Chris Farrugia. Is-Sindku, s-Sur Sandro Craus qal illi dan hu stmat illi jiswa madwar €10,000.00

- 50.11 **Tmiem il-laqgħa u d-data u l-hin tas-seduta li jmiss.**
Il-laqgħa ntemmet fit-20:30pm u li jmiss se ssir nhar it-13 ta' Lulju 2022 fis-6:00pm.

(IFFIRMATA)

Magħmula minn Anthony Bonello u approvati lllum
Segretarju Eżekuttiv

(IFFIRMATA)

minn Sandro Craus
Sindku